

## තනතුරු — ඇබැරිතු

### අධිකරණ සේවා කොමිෂන් සභාව

#### II වැනි ශ්‍රේණියේ කම්කරු විනිශ්චයාධිකාර සභාපති තනතුර

II වැනි ශ්‍රේණියේ කම්කරු විනිශ්චයාධිකාර සභාපති තනතුරු සඳහා අයදුම්පත් කැඳවනු ලැබේ.

02. අවශ්‍ය සුදුසුකම් ඇති තැනැත්තන් විසින් මෙම කාර්යාලයෙන් ලබාගත හැකි ආකෘතිපත් මගින් අයදුම්පත් ඉදිරිපත් කළ යුතු අතර, ඒවා 2005 ජනවාරි මස 17 වැනි දින හෝ ඊට පෙර මා වෙත ලැබිය යුතු ය.

සටහන.-

1. අයදුම්පත් ආකෘති පත්‍ර තැපෑලෙන් ඉල්ලා එවීමේ දී 9" x 4" ප්‍රමාණයට වඩා කුඩා නොවූ, නම්, ලිපිනය ලියූ මුද්දර සහිත කවරයක් ද එවිය යුතුය.
2. අයදුම්පත් මෙම කාර්යාලය වෙත නිසි පරිදි ලැබීම සඳහා පොද්ගලිකවම පැමිණ හෝ ලේඛනගත තැපෑලෙන් හෝ ඒවා ඉදිරිපත් කරන ලෙස අයදුම්කරුවන් වෙත උපදෙස් දෙනු ලැබේ.

03. වැටුප් ක්‍රමය.- රු. 1,55,100 - 7 x 5,520 - රු. 1,93,740 (යටෝක්ත වැටුප් පරිමාණය රාජ්‍ය පරිපාලන කළමනාකරණ සහ ප්‍රතිසංස්කරණ අමාත්‍යාංශය නිකුත් කරන ලද 2003.12.30 දිනැති රාජ්‍ය පරිපාලන චක්‍රලේඛ අංක 15/2003හි දක්වා ඇති වැටුප් සංශෝධනයට යටත් වේ.).

04. සෑම අයදුම්කරුවෙකුට -

- (අ) විශිෂ්ට චරිතයකින් හා මනා සෞඛ්‍ය තත්ත්වයකින් යුක්ත විය යුතු අතර,
- (ආ) ශ්‍රී ලංකාවේ පුරවැසියෙකු විය යුතු ය.

05. සුදුසුකම්.- II වැනි ශ්‍රේණියේ කම්කරු විනිශ්චයාධිකාර සභාපතිවරයෙකු වශයෙන් පත් කරනු ලැබීම සඳහා පහත සඳහන් සුදුසුකම් අවශ්‍ය වේ :

- (අ) අධිකරණ සේවයේ II වැනි පන්තියේ I වැනි හෝ II වැනි ශ්‍රේණියේ නිලධාරියෙකු වීම හෝ,
- (ආ) කම්කරු කටයුතු පිළිබඳ පළපුරුද්දක් සහිතව වර්ෂ තුනකට නොඅඩු කාලයක් ක්‍රියාකාරී වෘත්තියේ යෙදී සිටින නීතිඥවරයෙකු වීම ;  
හෝ
- (ඇ) වර්ෂ හතරකට නොඅඩු කාලයක් ඕනෑම අමාත්‍යාංශයක හෝ රජයේ දෙපාර්තමේන්තුවක හෝ රාජ්‍ය සංස්ථාවක නීතිමය තත්ත්වයෙන් සේවය කර ඇති නීතිඥවරයෙක් වීම ;  
හෝ
- (ඈ) වර්ෂ හතරකට නොඅඩු කාලයක් නීතිඥ සමාගමක, බැංකුවක හෝ පිළිගත් වෙළඳ ආයතනයක නීතිමය තත්ත්වයෙන් සේවය කර ඇති නීතිඥවරයෙකු වීම ;  
හෝ
- (ඉ) රාජ්‍ය සේවයේ හෝ රාජ්‍ය සංස්ථාවක හෝ පිළිගත් වෙළඳ ආයතනයක හෝ වර්ෂ හතරකට නොඅඩු කාලයක් මාණ්ඩලික තනතුරක සේවය කර ඇති හා කම්කරු නීති ක්‍රියාත්මක කිරීම හා කම්කරු සම්බන්ධතා පිළිබඳ පළපුරුද්දක් ඇති නීතිඥවරයෙකු වීම ;  
හෝ

(ඊ) වර්ෂ හතරකට නොඅඩු කාලයක් පිළිගත් විශ්ව විද්‍යාලයක හෝ නීති විද්‍යාලයක නීතිය පිළිබඳ ආචාර්යවරයෙකු වශයෙන් කටයුතු කර ඇති නීතිඥවරයෙකු වීම ;  
හෝ

(උ) රාජ්‍ය සේවයේ හෝ රාජ්‍ය සංස්ථාවක හෝ වර්ෂ පහළොවකට නොඅඩු සේවා කාලයක් ඇති හා කම්කරු නීති ක්‍රියාත්මක කිරීම හා කම්කරු සම්බන්ධතා පිළිබඳ පළපුරුද්දක් ඇති නීතිඥවරයෙකු වීම.

06. පහත සඳහන් ලිපි ලේඛනවලින් එකක් හෝ සියල්ලම හෝ ඉල්ලා සිටී වට ඉදිරිපත් කිරීමට අයදුම්කරුවන්ට හැකි විය යුතු ය :-

- (අ) උප්පැන්න සහතිකය,
- (ආ) උසස්ම අධ්‍යාපන සහතිකය,
- (ඇ) වෘත්තීය සුදුසුකම් පිළිබඳ සහතිකය,
- (ඈ) සිංහලෙන්/දෙමළෙන් සමත් වී ඇති උසස්ම විභාගය පිළිබඳ සහතිකය.

07. රජයේ සේවයේ නියුක්ත වී සිටින නිලධාරියන්ගේ අයදුම්පත් දෙපාර්තමේන්තු ප්‍රධානීන් මගින් ඉදිරිපත් කළ යුතු ය.

08. අයදුම්පත් හා ඊට අදාළ වෙනත් ලිපි ගනුදෙනු පිළිබඳව ඇමතිය යුත්තේ අධිකරණ සේවා කොමිෂන් සභාවේ ලේකම්වරයා මිස මෙම කාර්යාලයේ වෙනත් කිසිම නිලධාරියෙකු නොවේ.

09. අයදුම්පත් ලැබුණු බැව් දැනුම් දෙනු ලැබේ. අයදුම්පත් එවීමෙන් සතියක් ඇතුළත එය ලැබුණු බවට දැන්වීමක් නොලැබුණහොත්, අයදුම්කරු ඒ බැව් අධිකරණ සේවා කොමිෂන් සභාවේ ලේකම්වරයා වෙත දැනුම් දිය යුතුය.

ඩී. එන්. සමරකෝන්,  
වැඩබලන ලේකම්,  
අධිකරණ සේවා කොමිෂන් සභාව.

2004 දෙසැම්බර් මස 10 වැනි දින දී ය.

කොළඹ 12.

අධිකරණ සේවා කොමිෂන් සභා කාර්යාලයේ දී ය.

12-755

### සෞඛ්‍ය සේවා දෙපාර්තමේන්තුව

#### මහජන සෞඛ්‍ය පශු නිලධාරී තනතුරට බඳවා ගැනීම

සෞඛ්‍ය සේවා දෙපාර්තමේන්තුවේ මහජන සෞඛ්‍ය පශු නිලධාරී තනතුර සඳහා පහත සඳහන් සුදුසුකම් ඇති ශ්‍රී ලංකා පුරවැසියන්ගෙන් අයදුම්පත් කැඳවනු ලැබේ. මෙයට අමුණා ඇති ආදර්ශ ආකෘතියට අනුව පිළියෙල කරගත් ඉල්ලුම්පත 2005.01.17 දිනට පෙර ලැබෙන සේ එවිය යුතු වේ. දැනට සේවයේ නියුතු අය තම ආයතනයේ ප්‍රධානියා මගින් තම අයදුම්පත් ඉදිරිපත් කළ යුතුය.

02. අධ්‍යාපන සුදුසුකම් හා වෙනත් සුදුසුකම් :

- (අ) පිළිගත් විශ්ව විද්‍යාලයක පශු වෛද්‍යවේදී උපාධිධාරියෙකු වීම,
- (ආ) ශ්‍රී ලංකාවේ පශු වෛද්‍යවරයෙකු ලෙස ලියාපදිංචි වී තිබීම,
- (ඇ) ඉංග්‍රීසි භාෂාවෙන් රාජකාරී කිරීමේ හැකියාව.

03. වයස් සීමාව.- වයස අවුරුදු 18 ට නොඅඩු හා 45ට නොවැඩි විය යුතුය (දැනටමත් රාජ්‍ය සේවයේ නියුතු වූවන්ට උපරිම වයස් සීමාව බලපානු නොලැබේ).

04. වැටුප් පරිමාණය.- දෙවන පංතිය-දෙවන ශ්‍රේණිය : රු. 1,12,500-15x2,700- රු. 1,53,000-(ටීඒ-5-1-2 රා. ප. චක්‍රලේඛ 15/2003 අනුව).

කාර්යක්ෂමතා කඩඉම.- මුල් පත්වීමේ දින සිට වසර 03 ක් ඇතුළතදී (වැටුප් පරිමාණයේ රු.1,20,600-වැටුප් පියවර එළඹීමට පෙර) පළමුවන කාර්යක්ෂමතා කඩඉම් පරීක්ෂණයෙන් සමත්විය යුතුය.

05. බඳවා ගැනීමේ ක්‍රමය.- අයදුම්කරුවන් ලිඛිත තරඟ විභාගයක කුසලතා අනුපිළිවෙල පදනම් කරගෙන බඳවා ගැනීම කරනු ලැබේ. පරීක්ෂණයට අදාළ විෂයයන් මෙසේය. :

- (i) අභියෝගතා පරීක්ෂණය-පැය 1 ලකුණු 100
- (ii) විෂයානුබද්ධ ප්‍රශ්න පත්‍රය-පැය 2 ලකුණු 100

(එක් විෂයයකට අවම වශයෙන් ලකුණු 40 ක් ලබා ගැනීම අවශ්‍ය වේ).

06. සේවයේ නියුක්ත කරවීමේ කොන්දේසි.- මෙම තනතුර ස්ථිරය. දායක විශ්‍රාම වැටුප් ක්‍රමයට දායක මුදල් ගෙවිය යුතුවේ.

07. ඉල්ලුම්පත් ඉදිරිපත් කළයුතු පිළිවෙල.- අයදුම්පත් බහා එවන කවරයේ වම් පස ඉහළ කෙළවරේ “මහජන සෞඛ්‍ය පශු නිලධාරී තනතුර සඳහා අයදුම්පත” යනුවෙන් සඳහන් කර එය පහත සඳහන් ලිපිනයට එවිය යුතුවේ.

රාජ්‍ය සේවා කොමිෂන් සභාවේ නියමය පරිදි,

ලේකම්,  
සෞඛ්‍ය ආරක්ෂණ, පෝෂණ හා උභව වෙල්ලස්ස  
සංවර්ධන අමාත්‍යාංශය,  
“සුවසිරිපාය”,  
අංක 385, පූජ්‍ය බද්දේගම විමලවංශ හිමි මාවත,  
කොළඹ 10.

(රාජීන් මලිගස්සේ),  
ලේකම්,  
සෞඛ්‍ය ආරක්ෂණ, පෝෂණ හා  
උභව වෙල්ලස්ස සංවර්ධන අමාත්‍යාංශය.

ආදර්ශ අයදුම්පත්‍රය

දෙපාර්තමේන්තු මහජන සෞඛ්‍ය පශු නිලධාරී තනතුර

- 01. (අ) මුලකුරු සමඟ අගට යෙදෙන නම : \_\_\_\_\_.
- (ආ) මුලකුරුවලින් හඳින්වෙන නම : \_\_\_\_\_.

02. ලිපිනය :

(අ) පොද්ගලික ලිපිනය : \_\_\_\_\_.

(ආ) රාජකාරි ලිපිනය : \_\_\_\_\_.

03. (අ) උපන් දිනය : \_\_\_\_\_.

(ආ) අයදුම්පත් භාරගන්නා අවසාන දිනට වයස :

අවු. \_\_\_\_\_ මාස. \_\_\_\_\_ දින \_\_\_\_\_

04. ස්ත්‍රී/පුරුෂ භාවය : \_\_\_\_\_.

05. විවාහක/අවිවාහක බව : \_\_\_\_\_.

06. අධ්‍යාපන හා වෙනත් සුදුසුකම් : \_\_\_\_\_.

07. දැනට දරන තනතුරෙහි විස්තර (දැනට රාජ්‍ය සේවයේ නියුතු අය මේ කොටස සම්පූර්ණ කළ යුතුය) :

(අ) තනතුර : \_\_\_\_\_.

(ආ) දෙපාර්තමේන්තුව/ආයතනය : \_\_\_\_\_.

(ඇ) පත්වීමේ දිනය : \_\_\_\_\_.

(ඈ) ස්ථිර/තාවකාලික යන වග : \_\_\_\_\_.

(ඉ) තනතුරෙහි ස්ථිර කර තිබේ ද යන වග : \_\_\_\_\_.

(ඊ) තනතුරෙහි වැටුප් පරිමාණය හා දැනට ලබන වැටුප : \_\_\_\_\_.

මෙම ඉල්ලුම්පතෙහි සපයා ඇති විස්තර සත්‍ය බවද, නිවැරදි බවද මෙයින් සහතික කරමි. මෙහි ඇතුළත් යම්කිසි විස්තරයක් අසත්‍ය බව හෝ වැරදි බව මා තනතුරෙහි පත්කිරීමෙන් පසු සොයා ගතහොත්, එයින් මා තනතුරට නුසුදුස්සෙකු වන බවත්, කිසිම වන්දියක් නොමැතිව තනතුරෙන් පහකරනු ලැබීමට යටත්වන බවත් මම දනිමි.

දිනය : \_\_\_\_\_.

\_\_\_\_\_,  
අයදුම්කරුගේ අත්සන.

අයදුම්පත සහතික කිරීම

.....මහතා/මහත්මිය/මෙනවිය පොද්ගලිකව හඳුනන අයකු බවත්, මෙම ආයතනයේ ස්ථිර සේවයේ යෙදී සිටින අයකු බව සහතික කරමි. යම් ලෙසකින් මේ අය උක්ත තනතුර සඳහා තේරී පත්වුවහොත්, එම තනතුරෙහි වැඩ භාරගැනීම සඳහා ඔහු/ඇය නිදහස් කිරීමට එකඟ බවත් දන්වමි. (රාජ්‍ය ආයතනයක සේවය කරන නිලධාරියෙකු නම් ඔහු නිදහස් කළ හැකිද නැද්ද යන්න සඳහන් කළ යුතුය).

\_\_\_\_\_,  
සහතික කරන නිලධාරියාගේ අත්සන,

නම : \_\_\_\_\_.

තනතුර : \_\_\_\_\_.

12-668